





**Πεντηκοστάριον**

Ακολουθία εἰς τὴν Ζωοδόχον Πηγὴν

**ΟΡΘΡΟΣ**

**ΙΕΡΕΥΣ**

Δόξα τῇ ἀγίᾳ καὶ ὁμοουσίῳ καὶ ζωοποιῷ  
καὶ ἀδιαιρέτῳ Τριάδι, πάντοτε, νῦν καὶ ἀεί,  
καὶ εἰς τοὺς αἰῶνας τῶν αἰώνων.

(Ἀμήν.)

**ΙΕΡΕΥΣ**

**Ἦχος πλ. α'.**

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς  
μνήμασι...

**ΧΟΡΟΣ**

...ζωὴν χαρισάμενος.

**ΙΕΡΕΥΣ**

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς  
μνήμασι...

**ΧΟΡΟΣ**

...ζωὴν χαρισάμενος.

**ΙΕΡΕΥΣ**

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς  
μνήμασι...

**ΧΟΡΟΣ**

...ζωὴν χαρισάμενος.

**ΙΕΡΕΥΣ**

**Στίχ. α'.** Ἀναστήτω ὁ Θεός, καὶ  
διασκορπισθήτωσαν οἱ ἐχθροὶ αὐτοῦ,

καὶ φυγέτωσαν ἀπὸ προσώπου αὐτοῦ οἱ  
μισοῦντες αὐτόν.

**ΧΟΡΟΣ**

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς μνήμασι,  
ζωὴν χαρισάμενος.

**ΙΕΡΕΥΣ**

**Στίχ. β'.** Ὡς ἐκλείπει καπνός,  
ἐκλιπέτωσαν ὡς τήκεται κηρὸς ἀπὸ  
προσώπου πυρός.

**ΧΟΡΟΣ**

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς μνήμασι,  
ζωὴν χαρισάμενος.

**ΙΕΡΕΥΣ**

**Στίχ. γ'.** Οὕτως ἀπολοῦνται οἱ  
ἁμαρτωλοὶ ἀπὸ προσώπου τοῦ Θεοῦ. Καὶ οἱ  
δίκαιοι εὐφρανθήτωσαν.

**ΧΟΡΟΣ**

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς μνήμασι,  
ζωὴν χαρισάμενος.

**ΙΕΡΕΥΣ**

**Στίχ. δ'.** Αὕτη ἡ ἡμέρα, ἣν ἐποίησεν ὁ  
Κύριος· ἀγαλλιασώμεθα καὶ εὐφρανθῶμεν ἐν  
αὐτῇ.

**ΧΟΡΟΣ**

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς μνήμασι,  
ζωὴν χαρισάμενος.

**ΙΕΡΕΥΣ**

Δόξα Πατρὶ καὶ Υἱῷ καὶ Ἀγίῳ Πνεύματι.

**ΧΟΡΟΣ**

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς μνήμασι,  
ζωὴν χαρισάμενος.

**ΙΕΡΕΥΣ**

Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

**ΧΟΡΟΣ**

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς μνήμασι,  
ζωὴν χαρισάμενος.

**ΙΕΡΕΥΣ**

Χριστὸς ἀνέστη ἐκ νεκρῶν, θανάτῳ  
θάνατον πατήσας...

**ΧΟΡΟΣ**

...καὶ τοῖς ἐν τοῖς μνήμασι, ζωὴν  
χαρισάμενος.

**ΔΙΑΚΟΝΟΣ**

Ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ὑπὲρ τῆς ἁνωθεν εἰρήνης καὶ τῆς  
σωτηρίας τῶν ψυχῶν ἡμῶν, τοῦ Κυρίου  
δεηθῶμεν.

(Κύριε, ἐλέησον.)

Ὑπὲρ τῆς εἰρήνης τοῦ σύμπαντος  
κόσμου, εὐσταθείας τῶν ἀγίων τοῦ Θεοῦ  
Ἐκκλησιῶν καὶ τῆς τῶν πάντων ἐνώσεως,  
τοῦ Κυρίου δεηθῶμεν.

(Κύριε, ἐλέησον.)

Ὑπὲρ τοῦ ἀγίου οἴκου τούτου, καὶ τῶν  
μετὰ πίστεως, εὐλαβείας καὶ φόβου Θεοῦ  
εἰσιόντων ἐν αὐτῷ, τοῦ Κυρίου δεηθῶμεν.

(Κύριε, ἐλέησον.)

Ὑπὲρ τῶν εὐσεβῶν καὶ Ὁρθοδόξων  
Χριστιανῶν, τοῦ Κυρίου δεηθῶμεν.

(Κύριε, ἐλέησον.)

Ὑπὲρ τοῦ (ἀρχιερατικοῦ βαθμοῦ) ἡμῶν  
(τοῦ δεῖνος), τοῦ τιμίου πρεσβυτερίου, τῆς ἐν  
Χριστῷ διακονίας, παντὸς τοῦ κλήρου καὶ  
τοῦ λαοῦ, τοῦ Κυρίου δεηθῶμεν.

(Κύριε, ἐλέησον.)

Ὑπὲρ τοῦ εὐσεβοῦς ἡμῶν ἔθνους, πάσης  
ἀρχῆς καὶ ἐξουσίας ἐν αὐτῷ, τοῦ Κυρίου  
δεηθῶμεν.

(Κύριε, ἐλέησον.)

Ὑπὲρ τῆς πόλεως ταύτης, πάσης  
πόλεως, χώρας καὶ τῶν πίστει οἰκούντων ἐν  
αὐταῖς, τοῦ Κυρίου δεηθῶμεν.

(Κύριε, ἐλέησον.)

Ὑπὲρ εὐκρασίας ἀέρων, εὐφορίας τῶν  
καρπῶν τῆς γῆς, καὶ καιρῶν εἰρηνικῶν, τοῦ  
Κυρίου δεηθῶμεν.

(Κύριε, ἐλέησον.)

Ὑπὲρ πλεόντων, ὁδοιπορούντων,  
νοσούντων, καμνόντων, αἰχμαλῶτων καὶ  
τῆς σωτηρίας αὐτῶν, τοῦ Κυρίου δεηθῶμεν.

(Κύριε, ἐλέησον.)

Ὑπὲρ τοῦ ῥυσθῆναι ἡμᾶς ἀπὸ πάσης  
θλίψεως, ὀργῆς, κινδύνου καὶ ἀνάγκης, τοῦ  
Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πάσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

## ΙΕΡΕΥΣ

Ὅτι πρέπει σοι πᾶσα δόξα, τιμὴ καὶ προσκύνησις, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. (Ἀμήν.)

Ode 1: Pascha: Canon  
Τοῦ Πεντηκοσταρίου ---

## ΧΟΡΟΣ

**Κανὼν τοῦ Πάσχα.**

**Ὡδὴ α΄. Ἦχος α΄. Ὁ Εἰρμός.**

Ἀναστάσεως ἡμέρα, λαμπρυνθῶμεν λαοί, Πάσχα Κυρίου, Πάσχα· ἐκ γὰρ θανάτου πρὸς ζωὴν, καὶ ἐκ γῆς πρὸς οὐρανόν, Χριστὸς ὁ Θεός, ἡμᾶς διεβίβασεν, ἐπινίκιον ἄδοντας. (δίς)

**Τροπάρια.**

Δόξα τῇ ἁγίᾳ Ἀναστάσει σου, Κύριε.

Καθαρθῶμεν τὰς αἰσθήσεις, καὶ ὁψόμεθα, τῷ ἀπροσίτῳ φωτὶ τῆς ἀναστάσεως, Χριστὸν ἐξαστράπτοντα, καί, Χαίρετε, φάσκοντα, τρανῶς ἀκουσόμεθα, ἐπινίκιον ἄδοντες.

Δόξα τῇ ἁγίᾳ Ἀναστάσει σου, Κύριε.

Οὐρανοὶ μὲν ἐπαξίως εὐφραινέσθωσαν, γῆ δὲ ἀγαλλιάσθω, ἑορταζέτω δὲ κόσμος, ὁρατός τε ἅπας καὶ ἀόρατος· Χριστὸς γὰρ ἐγήγερται, εὐφροσύνη αἰώνιος.

Ode 1: Pentecostarion: Canon-1  
Τοῦ Πεντηκοσταρίου ---

**Κανὼν τῆς Θεοτόκου.**

**Ἦχος α΄. Ἀναστάσεως ἡμέρα.**

Υπεραγία Θεοτόκε, σῶσον ἡμᾶς.

Νῦν πηγᾶσαις μοι Παρθένε, Θεοτόκε Πηγῇ, χάριν διδοῦσα λόγου, ὡς ἀνυμνήσω σου πηγὴν, τὴν βλυστάνουσαν ζωὴν, καὶ χάριν πιστοῖς· σὺ γὰρ ἐνυπόστατον Λόγον ἐπήγασας.

Υπεραγία Θεοτόκε, σῶσον ἡμᾶς.

Ίατρειὸν ὑπὲρ φύσιν, ὁ ναὸς σου σεμνὴ, δείκνυται πᾶσι Κόρη· ἐκ γὰρ θανάτου προφανοῦς τοὺς προστρέχοντας πιστοὺς, σαφῶς ἀνιστᾷ, καὶ πᾶσι τὴν ἄφθονον, ἀναβλύζει γλυκύτητα.

Δόξα.

Καταρρέεις οὐρανόθεν ἀκενώτως ἡμῖν, χάριτας ὄντως μόνη· τὸν γὰρ τυφλώττοντα ποιεῖς, ἀναβλέπειν πρὸς τὸ φῶς, βορβόρω καινῷ, φωνήσασα ἄνωθεν, ὑπὲρ ἔννοιαν τῷ Λέοντι.

Καὶ νῦν.

Ἡ κοινὴ φιλοτιμία, τοῦ βροτείου σεμνὴ, Χαῖρε Μαρία, Χαῖρε· ὁ γὰρ τῶν ὅλων ποιητής, ἐπὶ σοὶ ὡς περ σταγὼν, κατέβη σαφῶς, Πηγὴν σε ἀθάνατον, ἀναδείξας Θεόνυμφε.

**Καταβασία. Ἦχος α΄.**

Ἀναστάσεως ἡμέρα, λαμπρυνθῶμεν λαοί, Πάσχα Κυρίου, Πάσχα· ἐκ γὰρ θανάτου πρὸς ζωὴν, καὶ ἐκ γῆς πρὸς οὐρανόν, Χριστὸς ὁ Θεός, ἡμᾶς διεβίβασεν, ἐπινίκιον ἄδοντας. (δίς)

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος. (ἐκ γ')

Ἀναστὰς ὁ Ἰησοῦς ἀπὸ τοῦ τάφου, καθὼς προεῖπεν, ἔδωκεν ἡμῖν τὴν αἰώνιον ζωὴν, καὶ μέγα ἔλεος.

## ΔΙΑΚΟΝΟΣ

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Αντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι σὸν τὸ κράτος καὶ σοῦ ἐστὶν  
ἡ βασιλεία καὶ ἡ δύναμις καὶ ἡ δόξα,  
τοῦ Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ εἰς τοὺς αἰῶνας τῶν  
αἰώνων.

(Ἀμήν.)

Ode 3: Pascha: Canon  
Τοῦ Πεντηκοσταρίου ---

### ΧΟΡΟΣ

#### Κανὼν τοῦ Πάσχα.

#### Ὡδὴ γ'. Ἦχος α'. Ὁ Εἰρμός.

Δεῦτε πόμα πίνωμεν καινόν, οὐκ ἐκ  
πέτρας ἀγόνου τερατουργούμενον, ἀλλ'  
ἀφθαρσίας πηγὴν, ἐκ τάφου ὁμβρήσαντος  
Χριστοῦ, ἐν ᾧ στερεούμεθα. (δίς)

#### Τροπάρια.

Δόξα τῇ ἀγίᾳ Ἀναστάσει σου, Κύριε.

Νῦν πάντα πεπλήρωται φωτός, οὐρανός  
τε καὶ γῆ, καὶ τὰ καταχθόνια· ἐορταζέτω  
γούν πᾶσα κτίσις, τὴν Ἐγερσιν Χριστοῦ, ἐν  
ᾗ ἐστερέωται.

Δόξα τῇ ἀγίᾳ Ἀναστάσει σου, Κύριε.

Χθὲς συνεθαπτόμην σοι Χριστέ  
συνεγείρομαι σήμερον ἀναστάντι σοι,  
συνεσταυρούμην σοι χθὲς, αὐτός με  
συνδόξασον Σωτῆρ, ἐν τῇ βασιλείᾳ σου.

Ode 3: Pentecostarion: Canon-1

Τοῦ Πεντηκοσταρίου ---

#### Κανὼν τῆς Θεοτόκου.

#### Ἦχος α'. Δεῦτε πόμα πίνωμεν.

ὑπεραγία Θεοτόκε, σῶσον ἡμᾶς.

Φωτεινόν σε ἅγιον ναόν, τοῦ Δεσπότη  
τῶν ὅλων Κόρη ἐπίσταμαι, καὶ ἀφθαρσίας  
πηγὴν, τὸ ὕδωρ προορέουσιν Χριστόν, ἐξ οὗ  
ποτιζόμεθα.

ὑπεραγία Θεοτόκε, σῶσον ἡμᾶς.

Ὅσῃ χάριν Δέσποινα Πηγῇ,  
Αὐτοκράτορι δίδως οὖρων τὴν προόδον  
ἐπεχομένην δεινῶς, τοῦ λίθου ὑπόστασιν  
φρικτὴν, τῷ ὕδατι λύσασαν.

Δόξα.

Ῥέει χάρις ἄφθονος ἐκ σοῦ, Θεοτόκε  
Παρθένε χύδην πηγάζουσα· χωλοὶ  
σκιρτῶσιν ἐν σοί, λεπρῶν καθαρίζεται  
πληθὺς, καὶ Δαίμονες πνίγονται.

Καὶ νῦν.

Ὅλοις νέμεις ἴασιν πιστοῖς, βασιλεῦσι,  
δημόταις, καὶ πένησιν, ἄρχουσι, πτωχοῖς,  
πλουσίοις κοινῶς, τὸ ὕδωρ προχέουσα  
Πηγῇ, ἀποΐκιλον φάρμακον.

#### Καταβασία. Ἦχος α'.

Δεῦτε πόμα πίνωμεν καινόν, οὐκ ἐκ  
πέτρας ἀγόνου τερατουργούμενον, ἀλλ'  
ἀφθαρσίας πηγὴν, ἐκ τάφου ὁμβρήσαντος  
Χριστοῦ, ἐν ᾧ στερεούμεθα. (δίς)

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς μνήμασι,  
ζωὴν χαρισάμενος. (ἐκ γ')

Ἀναστὰς ὁ Ἰησοῦς ἀπὸ τοῦ τάφου,  
καθὼς προεῖπεν, ἔδωκεν ἡμῖν τὴν αἰώνιον  
ζωὴν, καὶ μέγα ἔλεος.

## ΔΙΑΚΟΝΟΣ

Ἐτι καὶ ἔτι ἐν εἰρήνῃ τοῦ Κυρίου  
δεηθώμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

## ΙΕΡΕΥΣ

Ὅτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ Υἱῷ  
καὶ τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

(Ἀμήν.)

## ΑΝΑΓΝΩΣΤΗΣ

Τοῦ Πεντηκοσταρίου ---

### Κοντάκιον τοῦ Πάσχα.

Ἦχος πλ. δ'.

Εἰ καὶ ἐν τάφῳ κατῆλθες Ἀθάνατε,  
ἀλλὰ τοῦ ἄδου καθεῖλες τὴν δύναμιν· καὶ  
ἀνέστης ὡς νικητής, Χριστέ ὁ Θεός, γυναιξὶ  
Μυροφόροις φθεγξάμενος, Χαίρετε, καὶ τοῖς  
σοῖς Ἀποστόλοις εἰρήνην δωρούμενος, ὁ τοῖς  
πεσοῦσι παρέχων ἀνάστασιν.

Mid-Ode Kathisma or Hypakoe

## ΧΟΡΟΣ

### Κάθισμα.

Τοῦ Πεντηκοσταρίου ---

Ἦχος πλ. δ'. Τὴν Σοφίαν καὶ Λόγον.

Τὴν ἀέναον κρήνην καὶ ζωηράν,  
τὴν πηγάζουσαν ῥεῖθρα θεῖαν Πηγὴν,  
συμφώνως αἰνέσωμεν, οἱ τὴν χάριν  
αἰτούμενοι· καθ' ἐκάστην βρῦει, καὶ γὰρ τὰ

ἵαματα, ὡς ποταμῶν τὰ ῥεύματα, δεικνῦσα  
ἐλάχιστα. Ὅθεν κατὰ χρέος προσιόντες  
ἐν πόθῳ, πιστῶς ἀρυσώμεθα, ἐκ Πηγῆς  
ἀνεξάντλητον, ῥῶσιν ὄντως ἀθάνατον,  
δροσιζουσάν σαφῶς τῶν εὐσεβῶν, τὰς  
καρδίας, καὶ χεῖλεσιν ἐκβοήσωμεν. Σὺ εἶ  
τῶν πιστῶν τὸ παραμύθιον.

Ode 4: Pascha: Canon  
Τοῦ Πεντηκοσταρίου ---

### Κανὼν τοῦ Πάσχα.

ᾠδὴ δ'. Ἦχος α'. Ὁ Εἰρμός.

Ἐπὶ τῆς θείας φυλακῆς, ὁ θεηγόρος  
Ἀββακούμ, στήτω μεθ' ἡμῶν καὶ δεικνύτω,  
φαεσφόρον Ἄγγελον, διαπρυσίως λέγοντα·  
Σήμερον σωτηρία τῷ κόσμῳ, ὅτι ἀνέστη  
Χριστὸς ὡς παντοδύναμος.

### Τροπάρια.

Δόξα τῇ ἀγίᾳ Ἀναστάσει σου, Κύριε.

Ἄρσεν μέν, ὡς διανοιῖξαν, τὴν  
παρθενεύουσάν νηδύν, πέφηνε Χριστός, ὡς  
βροτὸς δέ, ἄμνός προσηγόρευται, ἄμωμος  
δέ, ὡς ἄγευστος κηλίδος, τὸ ἡμέτερον  
Πάσχα, καὶ ὡς Θεὸς ἀληθής, τέλειος  
λέλεκται.

Δόξα τῇ ἀγίᾳ Ἀναστάσει σου, Κύριε.

Ὡς ἐνιαύσιος ἄμνός, ὁ εὐλογούμενος  
ἡμῖν, στέφανος χρηστὸς ἐκουσίως, ὑπὲρ  
πάντων τέθυται, Πάσχα τὸ καθαρτήριον,  
καὶ αὐθις ἐκ τοῦ τάφου ὥραϊος, δικαιοσύνης  
ἡμῖν ἔλαμψεν ἥλιος.

Δόξα τῇ ἀγίᾳ Ἀναστάσει σου, Κύριε.

Ὁ θεοπάτωρ μὲν Δαυΐδ, πρὸ τῆς  
σκιώδους κιβωτοῦ ἤλατο σκιρτῶν, ὁ λαὸς  
δὲ τοῦ Θεοῦ ὁ ἅγιος, τὴν τῶν συμβόλων  
ἐκβασιν, ὁρῶντες, εὐφρανθῶμεν ἐνθέως, ὅτι  
ἀνέστη Χριστὸς ὡς παντοδύναμος.

Ode 4: Pentecostarion: Canon-1



Τοῦ Πεντηκοσταρίου ---

**Κανὼν τῆς Θεοτόκου.**

**Ἦχος α΄.** Ἐπὶ τῆς θείας φυλακῆς.

Ὑπεραγία Θεοτόκε, σῶσον ἡμᾶς.

Ὑπὲρ τὴν ψάμμον ἀληθῶς, καὶ  
τὰς σταγόνας ὑετῶν, πέφυκε Παρθένε  
τὰ πλήθη τῆς Πηγῆς τῶν ἔργων σου,  
ἀκαταπαύστως ῥέοντα, ἅπασαν ἐπὶ χθόνα  
πλουσίως πάντα νοσοῦντα δεινῶς, τάχος  
ιώμενα.

Ὑπεραγία Θεοτόκε, σῶσον ἡμᾶς.

Κατασχεθέντα γυναικός, ὑπὸ καρκίνου  
τὸν μαζόν, ὕδωρ ἐπιχεῖται Παρθένε, τῆς  
Πηγῆς σου Δέσποινα, καὶ παραυτίκα  
πέπαιται, πάθη θανατηφόρα τῷ ῥείθρῳ, καὶ  
ὁ καρκίνος ὀρθὰ βαίνειν ἐγνώρισεν.

Δόξα.

Ἀκατανόητον ἐν σοί, καὶ ὑπὲρ φύσιν  
τὸ πραχθέν, ἔνεστι σαφῶς Θεοτόκε· τὸ γὰρ  
ὕδωρ γίνεται, τὸ τῆς Πηγῆς σου ἵαμα, νόσων  
θανατηφόρων ἐναντίον, ὅπερ ἡ φύσις,  
σαφῶς οἶδεν οὐδέποτε.

Καὶ νῦν.

Αἰεὶ θανατοῖ με ὁ ἐχθρός, ταῖς ἐνηδόνοις  
προσβολαῖς, Δέσποινα Πηγὴ Θεοτόκε· μὴ  
παρίδης, πρόφθασον, ἡ ταχινὴ βοήθεια,  
τούτου δὲ τῶν παγίδων με λύτρου, ἵνα ὑμνῶ  
σε αἰεὶ τὴν πολυύμνητον.

**Καταβασία. Ἦχος α΄.**

Ἐπὶ τῆς θείας φυλακῆς, ὁ θεηγόρος  
Ἀββακούμ, στήτω μεθ' ἡμῶν καὶ δεικνύτω,  
φαεσφόρον Ἄγγελον, διαπρυσίως λέγοντα·  
Σήμερον σωτηρία τῷ κόσμῳ, ὅτι ἀνέστη  
Χριστὸς ὡς παντοδύναμος. (δίς)

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς μνήμασι,  
ζωὴν χαρισάμενος. (ἐκ γ')

Ἀναστὰς ὁ Ἰησοῦς ἀπὸ τοῦ τάφου,  
καθὼς προεῖπεν, ἔδωκεν ἡμῖν τὴν αἰώνιον  
ζωὴν, καὶ μέγα ἔλεος.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν,  
τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι,  
νῦν καὶ αἰεὶ καὶ εἰς τοὺς αἰῶνας τῶν αἰώνων.

(Ἀμήν.)

Ode 5: Pascha: Canon  
Τοῦ Πεντηκοσταρίου ---

**ΧΟΡΟΣ**

**Κανὼν τοῦ Πάσχα.**

**Ὡδὴ ε΄. Ἦχος α΄. Ὁ Εἰμός.**

Ὁρθρίσωμεν ὀρθρου βαθέος, καὶ ἀντὶ  
μύρου τὸν ὕμνον, προσοίσωμεν τῷ Δεσπότη,  
καὶ Χριστὸν ὁψόμεθα, δικαιοσύνης ἥλιον,  
πᾶσι ζωὴν ἀνατέλλοντα. (δίς)

**Τροπάρια.**

Δόξα τῇ ἁγίᾳ Ἀναστάσει σου, Κύριε.

Τὴν ἄμετρόν σου εὐσπλαγχνίαν, οἱ ταῖς  
τοῦ Ἰδοῦ σειραῖς, συνεχόμενοι δεδορκότες,



πρὸς τὸ φῶς ἠπείγοντο Χριστέ, ἀγαλλομένῳ  
ποδί, Πάσχα κροτοῦντες αἰώνιον.

Δόξα τῇ ἀγίᾳ Ἀναστάσει σου, Κύριε.

Προσέλθωμεν λαμπαδηφόροι, τῷ  
προϊόντι Χριστῷ ἐκ τοῦ μνήματος, ὡς  
νυμφίῳ, καὶ συνεορτάσωμεν ταῖς φιλεόρτοις  
τάξεσι, Πάσχα Θεοῦ τὸ σωτήριον.

Ode 5: Pentecostarion: Canon-1  
Τοῦ Πεντηκοσταρίου ---

**Κανὼν τῆς Θεοτόκου.**

**Ἦχος α΄.** Ὁρθρίσωμεν ὀρθρου βαθέος.

Υπεραγία Θεοτόκε, σῶσον ἡμᾶς.

Λαλούμενα Κόρη Παρθένε, τὰ τῆς  
Πηγῆς σου τῷ ὄντι τεράστια, καταπλήττει  
τῶν βροτῶν διάνοιαν· ὑπὲρ γὰρ φύσιν  
πέφυκε, πάντας πιστοὺς ἀγιάζοντα.

Υπεραγία Θεοτόκε, σῶσον ἡμᾶς.

Ἰστόρησε πόκος τὸ Μάννα, καὶ Σιλωὰμ  
καὶ ἡ πέτρα πηγάζουσα, Σολομῶντος ἡ  
στοὰ τὴν χάριν σου, τὰ Ἰορδάνεια νάματα,  
καὶ ἡ πηγὴ Σαμαρείτιδος.

Δόξα.

Σταγόνες σου Κόρη Παρθένε, αἱ τῆς  
Πηγῆς καὶ νεκρὸν ἀνεζώωσαν, ὑπὲρ λόγον  
τὸ πραχθὲν καὶ ἔννοιαν! τὰ σὰ γὰρ πάντα  
πάναγνε, λόγον νικᾷ τὸν ἀνθρώπινον.

Καὶ νῦν.

Τὰ πάθη μου Κόρη ἰάσαις, τῆς  
αἰμορροΐας πηγὴν ἢ ξηράνασα, καὶ τὸ  
ῥίγος, τῆς φλογὸς τὴν ἀναψιν, καὶ ἐκτικὴν  
διάθεσιν, οὖρων δεσμὰ καὶ γαστρορροΐαν.

**Καταβασία. Ἦχος α΄.**

Ὁρθρίσωμεν ὀρθρου βαθέος, καὶ ἀντὶ  
μύρου τὸν ὕμνον, προσοίσωμεν τῷ Δεσπότη,  
καὶ Χριστὸν ὁψόμεθα, δικαιοσύνης ἥλιον,  
πᾶσι ζωὴν ἀνατέλλοντα. (δίς)

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς μνήμασι,  
ζωὴν χαρισάμενος. (ἐκ γ')

Ἀναστὰς ὁ Ἰησοῦς ἀπὸ τοῦ τάφου,  
καθὼς προεῖπεν, ἔδωκεν ἡμῖν τὴν αἰώνιον  
ζωὴν, καὶ μέγα ἔλεος.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι ἡγίασται καὶ δεδόξασται τὸ  
πάντιμον καὶ μεγαλοπρεπὲς ὄνομά σου,  
τοῦ Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ καὶ εἰς τοὺς αἰῶνας  
τῶν αἰώνων.

(Ἀμήν.)

Ode 6: Pascha: Canon  
Τοῦ Πεντηκοσταρίου ---

**ΧΟΡΟΣ**

**Κανὼν τοῦ Πάσχα.**

**Ὡδιὴ Γ΄. Ἦχος α΄. Ὁ Εἰρμός.**

Κατῆλθες ἐν τοῖς κατωτάτοις τῆς γῆς,  
καὶ συνέτριψας μοχλοὺς αἰωνίους, κατόχους  
πεπεδημένων Χριστέ, καὶ τριήμερος, ὡς ἐκ  
κῆτους Ἰωνᾶς, ἐξανέστης τοῦ τάφου. (δίς)

**Τροπάρια.**

Δόξα τῇ ἀγίᾳ Ἀναστάσει σου, Κύριε.

Φυλάξας τὰ σήμαντρα σῶα Χριστέ,  
ἐξηγέρθης τοῦ τάφου, ὁ τὰς κλεῖς τῆς  
Παρθένου μὴ λυμηνάμενος ἐν τῷ τόκῳ σου,  
καὶ ἀνέωξας ἡμῖν, Παραδείσου τὰς πύλας.

Δόξα τῇ ἀγίᾳ Ἀναστάσει σου, Κύριε.

Σωτέρ μου τὸ ζῶν τε καὶ ἄθυτον, ἱερεῖον,  
ὡς Θεός, σεαυτὸν ἐκουσίως, προσαγαγὼν  
τῷ Πατρί, συνανέστησας, παγγενῇ τὸν  
Ἀδάμ, ἀναστὰς ἐκ τοῦ τάφου.

Ode 6: Pentecostarion: Canon-1  
Τοῦ Πεντηκοσταρίου - - -

**Κανὼν τῆς Θεοτόκου.**

**Ἦχος α΄.** Κατῆλθες ἐν τοῖς κατωτάτοις.

Υπεραγία Θεοτόκε, σῶσον ἡμᾶς.

Οἱ λόγοι τοῦ λόγου ὡς ὄντως πηγὴν,  
ἀνυμνοῦσί σε Ἀγνή· τῆς σοφίας βυθὸν γάρ,  
ὡς ὑπὲρ λόγον γεννᾷς, τὸν κρεμάσαντα, ἐν  
αἰθέρι τὰς ῥοὰς, καὶ τὴν γῆν ἐπὶ ὕδωρ.

Υπεραγία Θεοτόκε, σῶσον ἡμᾶς.

Υπῆλθες τὴν τῶν κλιμάκων φορὰν,  
ἀπειλοῦσαν συντριβὴν, τοὺς ἐκεῖσε  
ζωγράφους, ὧ παναγία Πηγὴ, διασώσασα,  
καὶ λαὸν ὑπὸ σεισμοῦ, πεπτωκότος τοῦ  
δόμου.

Δόξα.

Τὰς μήτρας ἀγόνους στείρωσει τὸ  
πρίν, διαλύεις ἐμφανῶς, τῆς Πηγῆς  
σου τῷ ῥεῖθρῳ· καὶ γὰρ ὡς τέξασα σὺ  
παρθενεύουσα, τὸν Δεσπότην τοῦ παντός,  
καὶ τοὺς τόκους βραβεύεις.

Καὶ νῦν.

Οὐ λόγος, οὐ νοῦς, οὐδὲ γλῶττα τὸν  
σὸν ἐξισχύουσιν Ἀγνή, τοκετὸν εὐφημῆσαι·  
ἀλλ' ἀσθενοῦσιν ἐν σοί, καὶ ἐλέγχεται,

φιλοσόφων τὸ σεμνὸν καὶ ῥητόρων  
κομπότης.

**Καταβασία. Ἦχος α΄.**

Κατῆλθες ἐν τοῖς κατωτάτοις τῆς γῆς,  
καὶ συνέτριψας μοχλοὺς αἰωνίους, κατόχους  
πεπεδημένων Χριστέ, καὶ τριήμερος, ὡς ἐκ  
κήτους Ἰωνᾶς, ἐξανέστης τοῦ τάφου. (δίς)

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς μνήμασι,  
ζωὴν χαρισάμενος. (ἐκ γ')

Ἀναστὰς ὁ Ἰησοῦς ἀπὸ τοῦ τάφου,  
καθὼς προεῖπεν, ἔδωκεν ἡμῖν τὴν αἰώνιον  
ζωὴν, καὶ μέγα ἔλεος.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Σὺ γὰρ εἶ ὁ Βασιλεὺς τῆς εἰρήνης καὶ  
σωτὴρ τῶν ψυχῶν ἡμῶν, καὶ σοὶ τὴν δόξαν  
ἀναπέμπομεν, τῷ Πατρί καὶ τῷ Υἱῷ καὶ τῷ  
Ἀγίῳ Πνεύματι, νῦν καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

## ΑΝΑΓΝΩΣΤΗΣ

### Κοντάκιον.

Τοῦ Πεντηκοσταρίου ---

**Ἦχος πλ. δ΄. Τῇ ὑπερμάχῳ.**

Ἐξ ἀκενώτου σου Πηγῆς θεοχαρίτω  
ἐπιβραβεύεις μοι πηγάζουσα τὰ νάματα,  
ἀενάως τῆς σῆς χάριτος ὑπὲρ λόγον· τὸν  
γὰρ Λόγον ὡς τεκοῦσαν ὑπὲρ ἔννοιαν,  
ἵκετεύω σε δροσίξειν με σῇ χάριτι, ἵνα  
κράζω σοι· Χαῖρε ὕδωρ σωτήριον.

### Ὁ Οἶκος.

Ἀχραντε Θεοτόκε, ἡ τεκοῦσα ἀρρήτως,  
Πατρὸς τὸν προαιώνιον Λόγον πλάτυνόν  
μου τὸ στόμα σεμνή, συνεισφέρεισά με  
πρὸς τὸν σὸν ἔπαινον, ὡς ἂν ἀνευφημήσω  
σε, κραυγάζων τῇ πηγῇ σου ταῦτα.

Χαῖρε πηγῇ, χαρμονῆς ἀλλήκτου, χαῖρε  
ρόῃ, καλλονῆς ἀρρήτου.

Χαῖρε, νοσημάτων παντοίων κατάλυσις,  
χαῖρε, παθημάτων ποικίλων κατάκλυσις.

Χαῖρε ρεῖθρον διεδέστατον, ὑγιάζον  
τοὺς πιστοὺς, χαῖρε ὕδωρ χαριέστατον τοῖς  
νοσοῦσι πολλαπλῶς.

Χαῖρε νᾶμα σοφίας, ἀγνωσίαν ἐξαῖρον,  
χαῖρε κρᾶμα καρδίας, ἀμβροσίαν προρρέον.

Χαῖρε κρατὴρ τοῦ μάννα ζωήρρυτε,  
χαῖρε λουτήρ καὶ νέκταρ θεόρρευστε.

Χαῖρε, πορθμὸν ἀσθενείας  
δεικνύσα· χαῖρε, φλογμὸν ἀρρώστιας  
σβεννύσα.

Χαῖρε ὕδωρ σωτήριον.

### Συναξάριον.

Τοῦ Μηναίου.

Τῇ Γ' τοῦ αὐτοῦ μηνός μνήμη τῶν Ἀγίων  
Μαρτύρων Τιμοθέου καὶ Μαύρας.

Τῇ αὐτῇ ἡμέρᾳ, μνήμη τοῦ Ὁσίου  
Πατρὸς ἡμῶν Πέτρου τοῦ θαυματουργοῦ,  
Ἐπισκόπου Ἀργους.

Οἱ Ἅγιοι εἴκοσιν ἑπτὰ Μάρτυρες πυρὶ  
τελειοῦνται.

Τοῦ Πεντηκοσταρίου.

Τῇ Παρασκευῇ τῆς Διακαινησίμου,  
ἐορτάζομεν τὰ ἐγκαίνια τοῦ ναοῦ  
τῆς ὑπεραγίας Δεσποίνης ἡμῶν καὶ  
θεομήτορος, τῆς Ζωηφόρου Πηγῆς, ἔτι  
δὲ καὶ μνεῖαν ποιούμεθα τῶν ἐν τούτῳ  
τελεσθέντων ὑπερφυῶν θαυμάτων παρὰ  
τῆς Θεομήτορος.

Μάννα Σιλωάμ, καὶ Στοὰν Σολομῶντος  
Πηγὴν Κόρη σὴν ἐμφανῶς πᾶς τις βλέπει.

Ταῖς τῆς σῆς Μητρὸς πρεσβείαις, Χριστέ  
ὁ Θεός, ἐλέησον ἡμᾶς. Ἀμήν.

Ἀνάστασιν Χριστοῦ θεασάμενοι,  
προσκυνήσωμεν Ἅγιον Κύριον Ἰησοῦν,  
τὸν μόνον ἀναμάρτητον. Τὸν Σταυρόν  
σου, Χριστέ, προσκυνοῦμεν καὶ τὴν ἀγίαν  
σου ἀνάστασιν ὑμνοῦμεν καὶ δοξάζομεν·  
σὺ γὰρ εἰ Θεὸς ἡμῶν, ἐκτός σου ἄλλον  
οὐκ οἶδαμεν, τὸ ὄνομά σου ὀνομάζομεν.  
Δεῦτε πάντες οἱ πιστοί, προσκυνήσωμεν  
τὴν τοῦ Χριστοῦ ἀγίαν ἀνάστασιν· ἰδοὺ  
γὰρ ἦλθε διὰ τοῦ Σταυροῦ χαρὰ ἐν ὅλῳ τῷ  
κόσμῳ. Διὰ παντὸς εὐλογοῦντες τὸν Κύριον,  
ὑμνοῦμεν τὴν ἀνάστασιν αὐτοῦ· Σταυρὸν  
γὰρ ὑπομείνας δι' ἡμᾶς, θανάτῳ θάνατον  
ᾤλεσεν. (ἐκ γ')

Ἀναστὰς ὁ Ἰησοῦς ἀπὸ τοῦ τάφου,  
καθὼς προεῖπεν, ἔδωκεν ἡμῖν τὴν αἰώνιον  
ζωήν, καὶ μέγα ἔλεος. (ἐκ γ')

Ode 7: Pascha: Canon

Τοῦ Πεντηκοσταρίου ---

**ΧΟΡΟΣ**

**Κανὼν τοῦ Πάσχα.**

**Ὡδὴ ζ'. Ἦχος α'. Ὁ Εἰρμός.**

Ὁ Παῖδας ἐκ καμίνου ῥυσάμενος,  
γενόμενος ἄνθρωπος, πάσχει ὡς θνητός,  
καὶ διὰ πάθους τὸ θνητόν, ἀφθαρσίας  
ἐνδύει εὐπρέπειαν, ὁ μόνος εὐλογητὸς τῶν  
Πατέρων, Θεὸς καὶ ὑπερένδοξος.

**Τροπάρια.**

Δόξα τῇ ἀγίᾳ Ἀναστάσει σου, Κύριε.

Γυναῖκες μετὰ μύρων θεόφρονες,  
ὀπίσω σου ἔδραμον, ὃν δὲ ὡς θνητόν, μετὰ  
δακρῶν ἐζήτουν, προσεκύνησαν χαίρουσαι  
ζῶντα Θεόν, καὶ Πάσχα τὸ μυστικὸν σοῖς  
Χριστὲ Μαθηταῖς εὐηγγελίσαντο.

Δόξα τῇ ἀγίᾳ Ἀναστάσει σου, Κύριε.

Θανάτου ἐορτάζομεν νέκρωσιν, Αἰδου  
τὴν καθαίρεσιν, ἄλλης βιοτῆς, τῆς αἰωνίου  
ἀπαρχήν, καὶ σκιρτῶντες ὕμνουῦμεν τὸν  
αἴτιον, τὸν μόνον εὐλογητὸν τῶν Πατέρων,  
Θεὸν καὶ ὑπερένδοξον.

Δόξα τῇ ἀγίᾳ Ἀναστάσει σου, Κύριε.

Ὡς ὄντως ἱερὰ καὶ πανέορτος, αὕτη  
ἡ σωτήριος, νύξ καὶ φωταυγής, τῆς  
λαμπροφόρου ἡμέρας, τῆς Ἐγέρσεως οὐσα  
προάγγελος, ἐν ἣ τὸ ἄχρονον φῶς, ἐκ τάφου  
σωματικῶς πᾶσιν ἐπέλαμψεν.

Ode 7: Pentecostarion: Canon-1  
Τοῦ Πεντηκοσταρίου ---

**Κανὼν τῆς Θεοτόκου.**

**Ἦχος α'. Ὁ Παῖδας ἐκ καμίνου.**

Ὑπεραγία Θεοτόκε, σῶσον ἡμᾶς.

Ὑδρεύσασθε νοσοῦντες ἰάματα· ἡ  
πάναγνος ῥέει γάρ, θείας ἐκ πηγῆς, τὸν  
γλυκασμὸν τὸν ἀληθῆ, τὸν χειμάρρουν  
τρυφῆς ὄντως βλύζουσα· διὸ καὶ πίστει

κρουνούς, τοὺς ἀφθόνους ἀρυσώμεθα  
σύμπαντες.

Ὑπεραγία Θεοτόκε, σῶσον ἡμᾶς.

Ξενίζει τοὺς ἀκούοντας Δέσποινα, τὰ  
ξένα σου τέρατα, πάντας τοὺς πιστούς· τοὺς  
γὰρ ἀλάλους καὶ κωφούς, ὡς εὐλάλους  
δεικνύει τὸ ὕδωρ σου, τοὺς πάσχοντάς τε  
δεινῶς θεραπεύει, καὶ ἴασιν χαρίζεται.

Δόξα.

Ἀνάγεις ἐκ καμίνου τῶν θλίψεων,  
δροσίζουσα νάμασι, ξένης ἐκ Πηγῆς,  
τοὺς προσιόντάς σοι Σεμνή· φαγεδαίνης  
λυτροῦται γὰρ ἄνθρωπος, καὶ λώβης,  
τὸν δὲ λεπρόν θεραπεύεις καὶ ἀνθρακας  
κατέσβεσας.

Καὶ νῦν.

Νεάνιδες καὶ κόραι τὴν Δέσποιναν  
καὶ σύμπαντες ἄνθρωποι, πίστει ἐκ ψυχῆς  
ἀνευφημήσωμεν λαμπρῶς· διατρήσεις γὰρ  
ἦλων, ὑέλωπας, καὶ ἔλκη τὰ πονηρὰ καὶ  
ὀγκώσεις, καὶ παράλυτον ἰάσατο.

**Καταβασία. Ἦχος α'.**

Ὁ Παῖδας ἐκ καμίνου ῥυσάμενος,  
γενόμενος ἄνθρωπος, πάσχει ὡς θνητός,  
καὶ διὰ πάθους τὸ θνητόν, ἀφθαρσίας  
ἐνδύει εὐπρέπειαν, ὁ μόνος εὐλογητὸς τῶν  
Πατέρων, Θεὸς καὶ ὑπερένδοξος. (δίς)

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς μνήμασι,  
ζωὴν χαρισάμενος. (ἐκ γ')

Ἀναστὰς ὁ Ἰησοῦς ἀπὸ τοῦ τάφου,  
καθὼς προεῖπεν, ἔδωκεν ἡμῖν τὴν αἰώνιον  
ζωὴν, καὶ μέγα ἔλεος.

## ΔΙΑΚΟΝΟΣ

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

## ΙΕΡΕΥΣ

Εἴη τὸ κράτος τῆς βασιλείας σου  
εὐλογημένον καὶ δεδοξασμένον, τοῦ  
Πατρὸς, καὶ τοῦ Υἱοῦ, καὶ τοῦ ἁγίου  
Πνεύματος, νῦν καὶ ἀεὶ καὶ εἰς τοὺς αἰῶνας  
τῶν αἰώνων.

(Ἀμήν.)

Ode 8: Pascha: Canon  
Τοῦ Πεντηκοσταρίου ---

## ΧΟΡΟΣ

**Κανὼν τοῦ Πάσχα.**

**Ὡδὴ η΄. Ἦχος α΄. Ὁ Εἰρμός.**

Αὕτη ἡ κλητὴ καὶ ἁγία ἡμέρα, ἡ μία  
τῶν Σαββάτων, ἡ βασιλὶς καὶ κυρία, ἐορτῶν  
ἐορτή, καὶ πανηγυρὶς ἐστὶ πανηγύρεων, ἐν ἣ  
εὐλογοῦμεν Χριστὸν εἰς τοὺς αἰῶνας.

**Τροπάρια.**

Δόξα τῇ ἁγίᾳ Ἀναστάσει σου, Κύριε.

Δεῦτε τοῦ καινοῦ τῆς ἀμπέλου  
γεννήματος τῆς θείας εὐφροσύνης, ἐν τῇ  
εὐσήμεν ἡμέρᾳ τῆς ἐγέρσεως, βασιλείας τε  
Χριστοῦ κοινωνήσωμεν, ὑμνοῦντες αὐτόν,  
ὡς Θεὸν εἰς τοὺς αἰῶνας.

Δόξα τῇ ἁγίᾳ Ἀναστάσει σου, Κύριε.

Ἄρον κύκλω τοὺς ὀφθαλμοὺς σου Σιών  
καὶ ἴδε· ἰδοὺ γὰρ ἤκασί σοι, θεοφεγγεῖς  
ὡς φωστῆρες, ἐκ δυσμῶν καὶ βορρᾶ, καὶ  
θαλάσσης, καὶ ἐώας τᾶ τέκνα σου ἐν σοὶ  
εὐλογοῦντα, Χριστὸν εἰς τοὺς αἰῶνας.

Δόξα τῇ ἁγίᾳ Ἀναστάσει σου, Κύριε.

Πάτερ παντοκράτορ, καὶ Λόγε, καὶ  
Πνεῦμα, τρισὶν ἐνιζομένη, ἐν ὑποστάσει  
φύσις, ὑπερούσιε καὶ ὑπέρθεε εἰς σέ  
βεβαπτίσαμεθα, καὶ σέ εὐλογοῦμεν, εἰς  
πάντας τοὺς αἰῶνας.

Ode 8: Pentecostarion: Canon-1  
Τοῦ Πεντηκοσταρίου ---

**Κανὼν τῆς Θεοτόκου.**

**Ἦχος α΄. Αὕτη ἡ κλητὴ.**

ὑπεραγία Θεοτόκε, σῶσον ἡμᾶς.

Θεῖον ἡ Πηγὴ καὶ σεβάσμιον ὕδωρ,  
προϋρέει σου Παρθένε· ὕδρωπικῶν γὰρ τὸ  
ρέυμα, ἀναχαιτίζει σφοδρῶς, ἐπικλήσει τῇ  
θείᾳ τῆς χάριτος· διὸ σε τιμῶμεν, Πηγὴ εἰς  
τοὺς αἰῶνας.

ὑπεραγία Θεοτόκε, σῶσον ἡμᾶς.

Πάντες τὸ σεπτὸν καὶ ζωήρῳτον ὕδωρ,  
ὑμνήσωμεν προφρόνως· τῆς γὰρ δυσπνοίας  
τὸ ρεῦμα κατὰ χώραν ἰστᾶ, καὶ ἐλεύθερον  
ποιεῖ πρὸς διέξοδον. Βαβαὶ σὼν θαυμασίων!  
ἀγνὴ Θεοκυήτορ.

Δόξα.

Ποῖον εὐφημήσει Πανύμνητε στόμα, τοῦ  
τόκου σου τὸ ξένον, ἀλλὰ καὶ νοῦς ὁποῖος,  
τῶν θαυμάτων πηγὴν περιβλέψαιτο, καὶ  
λόγοις κροτήσκειν, οὐκ ἔστι τῇ φύσει ἰσχύς,  
τὰ σὰ θαυμάζειν.

Καὶ νῦν.

Ὅλον ἐπὶ σοὶ τοῦ θανάτου τὸ κράτος,  
ἠφάνισται ἀθρόον, ὦ Βασιλὶς καὶ Κυρία·



Βασιλέα καὶ γάρ, τὴν ἀθάνατον ζωὴν σὺ ἐπήγασας, τὸ ὕδωρ τὸ μάννα, Χριστὸν εἰς τοὺς αἰῶνας.

### Καταβασία. Ἦχος α'.

Αὕτη ἡ κλητὴ καὶ ἁγία ἡμέρα, ἡ μία τῶν Σαββάτων, ἡ βασιλὶς καὶ κυρία, ἑορτῶν ἑορτῇ, καὶ πανηγυρίς ἐστὶ πανηγύρεων, ἐν ἣ εὐλογοῦμεν Χριστὸν εἰς τοὺς αἰῶνας. (δίς)

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος. (ἐκ γ')

Ἀναστὰς ὁ Ἰησοῦς ἀπὸ τοῦ τάφου, καθὼς προεῖπεν, ἔδωκεν ἡμῖν τὴν αἰώνιον ζωὴν, καὶ μέγα ἔλεος.

### ΔΙΑΚΟΝΟΣ

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι ἡυλόγηταί σου τὸ ὄνομα, καὶ δεδόξασταί σου ἡ βασιλεία, τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ αἰεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΔΙΑΚΟΝΟΣ

Τὴν Θεοτόκον καὶ μητέρα τοῦ φωτὸς ἐν ὕμνοις τιμῶντες μεγαλύνωμεν.

### ΧΟΡΟΣ

Ode 9: Pascha: Canon  
Τοῦ Πεντηκοσταρίου ---

### Κανὼν τοῦ Πάσχα.

#### Ὡιδὴ θ'. Ὁ Εἰρμός. Ἦχος α'.

Μεγάλυνον ψυχὴ μου, τὸν ἐθελουσίως παθόντα καὶ ταφέντα καὶ ἐξαναστάντα τριήμερον ἐκ τάφου.

Φωτίζου, φωτίζου ἡ νέα Ἱερουσαλήμ· ἡ γὰρ δόξα Κυρίου ἐπὶ σὲ ἀνέτειλε. Χόρευε νῦν, καὶ ἀγάλλου Σιών, σὺ δὲ ἁγνή, τέρπου Θεοτόκε, ἐν τῇ ἐγέρσει τοῦ τόκου σου.

Μεγάλυνον ψυχὴ μου τὸν ἐξαναστάντα, τριήμερον ἐκ τάφου, Χριστὸν τὸν ζωοδότην.

Φωτίζου, φωτίζου ἡ νέα Ἱερουσαλήμ· ἡ γὰρ δόξα Κυρίου ἐπὶ σὲ ἀνέτειλε. Χόρευε νῦν, καὶ ἀγάλλου Σιών, σὺ δὲ ἁγνή, τέρπου Θεοτόκε, ἐν τῇ ἐγέρσει τοῦ τόκου σου.

### Τροπάρια.

Χριστὸς τὸ Καινὸν Πάσχα, τὸ ζωόθυτον θῦμα, ἀμνὸς Θεοῦ ὁ αἵρων τὴν ἁμαρτίαν κόσμου.

ὦ θείας, ὦ φίλης, ὦ γλυκυτάτης σου φωνῆς· μεθ' ἡμῶν ἀψευδῶς γάρ, ἐπηγγείλω ἔσεσθαι, μέχρι τερμάτων αἰῶνος Χριστέ· ἦν οἱ πιστοί, ἄγκυραν ἐλπίδος, κατέχοντες ἀγαλλόμεθα.

Σήμερον πᾶσα κτίσις ἀγάλλεται καὶ χαίρει, ὅτι Χριστὸς ἀνέστη, καὶ ἄδης ἐσκυλεύθη.

ὦ Πάσχα τὸ μέγα, καὶ ἱερώτατον, Χριστέ· ὦ σοφία καὶ Λόγε, τοῦ Θεοῦ καὶ δύναμις· δίδου ἡμῖν ἐκτυπώτερον, σοῦ

μετασχεῖν, ἐν τῇ ἀνεσπέρῳ ἡμέρᾳ τῆς  
Βασιλείας σου.

Ode 9: Pentecostarion: Canon-1  
Τοῦ Πεντηκοσταρίου ---

**Κανὼν τῆς Θεοτόκου.**

**Ἦχος α΄. Φωτίζου, φωτίζου.**

Ὑπεραγία Θεοτόκε, σῶσον ἡμᾶς.

Ὑδάτων ἀπάντων, Κόρη ὑπέρεκειται  
ἀγνή, τῆς Πηγῆς σου τὸ ὕδωρ, ἐμφανῶς  
δωρούμενον, ἀπαλλαγὴν νοσημάτων  
δεινῶν, καὶ ταῖς ψυχαῖς, ἅπασαν τὴν ῥῶσιν,  
ὡς ὑπὲρ φύσιν χεόμενον.

Ὑπεραγία Θεοτόκε, σῶσον ἡμᾶς.

Λυτῆρα τῶν νόσων, τὸν νέον ἰδοὺ  
Σιλῶαμ, τῆς Πηγῆς σου Παρθέने,  
καθορῶμεν ἅπαντες· ὅμματα γὰρ  
προσλαμβάνει πηρός, ἅπαντες δέ, ῥῶσιν  
ἀενάως, πρὸς τῇ ζωῇ ποριζόμεθα!

Δόξα.

Οἱ ῥῶσιν ζητοῦντες, προσδράμετε ἐν  
τῇ Πηγῇ· ἡ γὰρ Κόρη Παρθένης, ἐνοικεῖ  
τῷ ὕδατι. Σκίρτα πιστῶν, καὶ εὐφραίνου  
πληθὺς, οὕτω ὡς χρή, ἔξεις τῷ τεμένει, τὴν  
ἀμοιβὴν τῶν αἰτήσεων.

Καὶ νῦν.

Ὑψώθη Πηγῆς σου, τὸ ὕδωρ ὑπὲρ  
οὐρανούς, καὶ τῆς γῆς τὰς ἀβύσσους, ταῖς  
ῥοαῖς διέδραμε, τοῦτο ἐστὶν ἀμβροσία  
ψυχῆς, νέκταρ πιστῶν, μέλι τὸ ἐκ πέτρας,  
καὶ ἡ τοῦ μάννα διάδοσις.

**Καταβασία. Ἦχος α΄.**

Ὁ Ἀγγελος ἐβόα τῇ κεχαριτωμένῃ, Ἀγνή  
Παρθέने, χαῖρε, καὶ πάλιν ἐρῶ, χαῖρε, ὁ σὸς  
Υἱὸς ἀνέστη τριήμερος ἐκ τάφου.

Φωτίζου, φωτίζου ἡ νέα Ἰερουσαλήμ·  
ἡ γὰρ δόξα Κυρίου ἐπὶ σὲ ἀνέτειλε. Χόρευε

νῦν, καὶ ἀγάλλου Σιών, σὺ δὲ ἀγνή, τέρπου  
Θεοτόκε, ἐν τῇ ἐγέρσει τοῦ τόκου σου. (δίς)

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς μνήμασι,  
ζωὴν χαρισάμενος. (ἐκ γ')

Ἀναστὰς ὁ Ἰησοῦς ἀπὸ τοῦ τάφου,  
καθὼς προεῖπεν, ἔδωκεν ἡμῖν τὴν αἰώνιον  
ζωὴν, καὶ μέγα ἔλεος.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι σὲ αἰνοῦσι πᾶσαι αἱ δυνάμεις τῶν  
οὐρανῶν καὶ σοὶ τὴν δόξαν ἀναπέμπουσι,  
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

**ΧΟΡΟΣ**

**Ἐξαποστειλάριον. Τοῦ Πάσχα.**

Τοῦ Πεντηκοσταρίου ---

**Ἦχος β΄. Αὐτόμελον.**

Σαρκεὶ ὑπνώσας ὡς θνητός, ὁ Βασιλεὺς  
καὶ Κύριος, τριήμερος ἐξανέστης, Ἀδὰμ  
ἐγείρας ἐκ φθορᾶς, καὶ καταργήσας  
θάνατον, Πάσχα τῆς ἀφθαρσίας, τοῦ  
κόσμου σωτήριον.



**Τῆς Θεοτόκου.**

Τοῦ Πεντηκοσταρίου ---

**Ἦχος β'. Σαρκὶ ὑπνώσας.**

Πηγὴ ὑπάρχεις ἀληθῶς, ὕδατος ζῶντος  
Δέσποινα· ἐκπλύνεις οὖν νοσήματα, ψυχῶν  
σωμάτων χαλεπά, ἐν τῇ προσψαύσει  
μόνῃ σου ὕδωρ τῆς σωτηρίας, Χριστὸν ἢ  
προχέουσα.

**Οἱ Αἱνοί. Ἦχος πλ. β'.**

Πᾶσα πνοὴ αἰνεσάτω τὸν Κύριον.  
Αἰνεῖτε τὸν Κύριον ἐκ τῶν οὐρανῶν· αἰνεῖτε  
αὐτὸν ἐν τοῖς ὑψίστοις. Σοὶ πρέπει ὕμνος τῷ  
Θεῷ.

Αἰνεῖτε αὐτόν, πάντες οἱ ἄγγελοι αὐτοῦ·  
αἰνεῖτε αὐτόν, πᾶσαι αἱ δυνάμεις αὐτοῦ. Σοὶ  
πρέπει ὕμνος τῷ Θεῷ.

Τοῦ Πεντηκοσταρίου ---

**Στιχηρὰ Ἀναστάσιμα.**

**Στιχηρὸν Α'. Ἦχος πλ. β'.**

Τοῦ ποιῆσαι ἐν αὐτοῖς κρίμα ἔγγραφτον·  
δόξα αὕτῃ ἔσται πᾶσι τοῖς ὁσίοις αὐτοῦ.

Ὁ Σταυρὸς σου Κύριε, ζωὴ καὶ  
ἀνάστασις ὑπάρχει τῷ λαῷ σου· καὶ ἐπ'  
αὐτῷ πεποιθότες, σὲ τὸν ἀναστάντα, Θεὸν  
ἡμῶν ὑμνοῦμεν· ἐλέησον ἡμᾶς.

**Στιχηρὸν Β'. Ἦχος πλ. β'.**

Αἰνεῖτε τὸν Θεὸν ἐν τοῖς ἁγίοις αὐτοῦ,  
αἰνεῖτε αὐτὸν ἐν στερεώματι τῆς δυνάμεως  
αὐτοῦ.

Ἡ ταφὴ σου Δέσποτα, Παράδεισον  
ἤνοιξε τῷ γένει τῶν ἀνθρώπων· καὶ ἐκ  
φθορᾶς λυτρωθέντες, σὲ τὸν ἀναστάντα,  
Θεὸν ἡμῶν ὑμνοῦμεν· ἐλέησον ἡμᾶς.

**Στιχηρὸν Γ'. Ἦχος πλ. β'.**

Αἰνεῖτε αὐτὸν ἐπὶ ταῖς δυναστείαις  
αὐτοῦ, αἰνεῖτε αὐτὸν κατὰ τὸ πλῆθος τῆς  
μεγαλωσύνης αὐτοῦ.

Σὺν Πατρὶ καὶ Πνεύματι, Χριστὸν  
ἀνυμνήσωμεν, τὸν ἀναστάντα ἐκ νεκρῶν,  
καὶ πρὸς αὐτὸν ἐκβοῶμεν· Σὺ ζωὴ ὑπάρχεις,  
ἡμῶν καὶ ἀνάστασις, ἐλέησον ἡμᾶς.

**Στιχηρὸν Δ'. Ἦχος πλ. β'.**

Αἰνεῖτε αὐτὸν ἐν ἡχῷ σάλπιγγος, αἰνεῖτε  
αὐτὸν ἐν ψαλτηρίῳ καὶ κιθάρᾳ.

Τριήμερος ἀνέστης Χριστέ, ἐκ τάφου,  
καθὼς γέγραπται, συνεγείρας τὸν  
Προπάτορα ἡμῶν· διό σε καὶ δοξάζει, τὸ  
γένος τῶν ἀνθρώπων, καὶ ἀνυμνεῖ σου τὴν  
Ἀνάστασιν.

**Τῆς Θεοτόκου.**

Τοῦ Πεντηκοσταρίου ---

**Ἦχος β'. Οἶκος τοῦ Ἐφραθᾶ.**

Αἰνεῖτε αὐτὸν ἐν τυμπάνῳ καὶ χορῷ,  
αἰνεῖτε αὐτὸν ἐν χορδαῖς καὶ ὀργάνῳ.

Ὑδωρ τὸ τῆς Πηγῆς, σωτήριον ὑπάρχει,  
πᾶσι τοῖς ἀσθενοῦσι· προσέλθωμεν οὖν  
πίστει, καὶ χάριν ἀρυσώμεθα.

Αἰνεῖτε αὐτὸν ἐν κυμβάλοις εὐήχοις,  
αἰνεῖτε αὐτὸν ἐν κυμβάλοις ἀλαλαγμοῦ.  
Πᾶσα πνοὴ αἰνεσάτω τὸν Κύριον.

Φρέαρ τὸ ζωηρόν, Πηγῆς τῆς ἀθανάτου  
τοῖς προσιοῦσι πόθῳ, ἰάσεων παρέχει,  
πλημμυραν ἀνεξάντλητον.

**Στίχ.** Ἐξηρεύξατο ἡ καρδιά μου λόγον  
ἀγαθόν· λέγω ἐγὼ τὰ ἔργα μου τῷ βασιλεῖ

Ῥώννυσι τὰς ψυχάς, τὸ ὕδωρ τῆς  
Παρθένου, οἱ τῶν παθῶν ἐν ῥύποις,  
προσδράμωμεν τῇ Κόρῃ, καὶ τούτους  
ἀποπλύνωμεν.

**Στίχ.** Ἠγίασε τὸ σκήνωμα αὐτοῦ ὁ Ὑψιστος.

Στάμνος ἡ ἱερά, τὸ μάννα νῦν ἀφθόνως,  
Πηγῆς ἐξ ἀεναίου, προχέει τοῖς αἰτουσί, τὴν  
χρεῖαν πᾶς ἀντλήσωμεν.

Τοῦ Πεντηκοσταρίου ---

**Στιχηρὰ τοῦ Πάσχα.**

**Ἦχος πλ. α'.**

**Στίχ. α'.** Ἀναστήτω ὁ Θεός, καὶ  
διασκορπισθήτωσαν οἱ ἐχθροὶ αὐτοῦ,  
καὶ φυγέτωσαν ἀπὸ προσώπου αὐτοῦ οἱ  
μισοῦντες αὐτόν.

Πάσχα ἱερόν ἡμῖν σήμερον  
ἀναδέδεικται· Πάσχα καινόν, Ἅγιον· Πάσχα  
μυστικόν· Πάσχα πανσεβάσμιον· Πάσχα  
Χριστὸς ὁ λυτρωτής. Πάσχα ἁμωμον· Πάσχα  
μέγα· Πάσχα τῶν πιστῶν· Πάσχα τὸ πύλας  
ἡμῖν τοῦ Παραδείσου ἀνοῖξαν· Πάσχα,  
πάντας ἀγιαζόν πιστούς.

**Στίχ. β'.** Ὡς ἐκλείπει καπνός,  
ἐκλιπέτωσαν· ὡς τήκεται κηρὸς ἀπὸ  
προσώπου πυρός.

Δεῦτε ἀπὸ θεάς Γυναῖκες  
εὐαγγελίστριαι, καὶ τῇ Σιών εἶπατε·  
Δέχου παρ' ἡμῶν χαρᾶς εὐαγγέλια, τῆς  
Ἀναστάσεως Χριστοῦ· τέρπου, χόρευε, καὶ  
ἀγάλλου Ἱερουσαλήμ, τὸν Βασιλέα Χριστόν,  
θεασαμένη ἐκ τοῦ μνήματος, ὡς νυμφίον  
προερχόμενον.

**Στίχ. γ'.** Οὕτως ἀπολοῦνται οἱ  
ἁμαρτωλοὶ ἀπὸ προσώπου τοῦ Θεοῦ. Καὶ οἱ  
δίκαιοι εὐφρανθήτωσαν.

Αἱ μυροφόροι γυναῖκες, ὀρθρου βαθέος,  
ἐπιστᾶσαι πρὸς τὸ μνῆμα τοῦ Ζωοδότου,  
εὗρον Ἄγγελον, ἐπὶ τὸν λίθον καθήμενον,  
καὶ αὐτὸς προσφθεγξάμενος, αὐταῖς οὕτως  
ἔλεγε· Τί ζητεῖτε τὸν ζῶντα μετὰ τῶν

νεκρῶν; τί θρηνεῖτε τὸν ἄφθαρτον ὡς ἐν  
φθορᾷ; ἀπελθοῦσαι κηρύξατε τοῖς αὐτοῦ  
Μαθηταῖς.

**Στίχ. δ'.** Αὕτη ἡ ἡμέρα, ἣν ἐποίησεν ὁ  
Κύριος· ἀγαλλιασώμεθα καὶ εὐφρανθῶμεν ἐν  
αὐτῇ.

Πάσχα τὸ τερπνόν· Πάσχα Κυρίου,  
Πάσχα· Πάσχα πανσεβάσμιον ἡμῖν  
ἀνέτειλε· Πάσχα ἐν χαρᾷ ἀλλήλους  
περιπτυξώμεθα· ὦ Πάσχα, λύτρον  
λύτης· καὶ γὰρ ἐκ τάφου σήμερον,  
ὥσπερ ἐκ παστοῦ, ἐκλάμψας Χριστός, τὰ  
Γύναια χαρᾶς ἔπλησε λέγων· Κηρύξατε  
Ἀποστόλοις.

Δόξα· καὶ νῦν. **Τοῦ Πάσχα.**

Τοῦ Πεντηκοσταρίου ---

**Ἦχος πλ. α'.**

Ἀναστάσεως ἡμέρα, καὶ λαμπρυνθῶμεν  
τῇ πανηγύρει, καὶ ἀλλήλους  
περιπτυξώμεθα. Εἴπωμεν ἀδελφοί, καὶ τοῖς  
μισοῦσιν ἡμᾶς· Συγχωρήσωμεν πάντα τῇ  
Ἀναστάσει, καὶ οὕτω βοήσωμεν· Χριστὸς  
ἀνέστη ἐκ νεκρῶν, θανάτῳ θάνατον  
πατήσας, καὶ τοῖς ἐν τοῖς μνήμασι, ζῶν  
χαρισάμενος.

Τοῦ Πεντηκοσταρίου ---

**Ἦχος πλ. α'.**

Χριστὸς ἀνέστη ἐκ νεκρῶν, θανάτῳ  
θάνατον πατήσας, καὶ τοῖς ἐν τοῖς μνήμασι,  
ζῶν χαρισάμενος. (ἐκ γ')

**ΔΙΑΚΟΝΟΣ**

Σοφία.

(Εὐλόγησον.)

**ΙΕΡΕΥΣ**

Ὁ ὢν εὐλογητός, Χριστὸς ὁ Θεὸς ἡμῶν,  
πάντοτε, νῦν, καὶ αἰεὶ, καὶ εἰς τοὺς αἰῶνας  
τῶν αἰώνων. (Ἀμήν.)

Στερεώσαι, Κύριος ὁ Θεός, τὴν ἀγίαν καὶ ἀμώμητον πίστιν τῶν εὐσεβῶν καὶ ὀρθοδόξων Χριστιανῶν, σὺν τῇ ἀγίᾳ αὐτοῦ Ἐκκλησίᾳ καὶ τῇ πόλει ταύτῃ εἰς αἰῶνας αἰώνων.

#### ΑΝΑΓΝΩΣΤΗΣ

Ἀμήν.

Φωτίζου, φωτίζου ἡ νέα Ἱερουσαλήμ· ἡ γὰρ δόξα Κυρίου ἐπὶ σὲ ἀνέτειλε. Χόρευε νῦν, καὶ ἀγάλλου Σιών, σὺ δὲ ἀγνή, τέρπου Θεοτόκε, ἐν τῇ ἐγέρσει τοῦ τόκου σου.

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζῶν ἁριστάμενος.

Κύριε, ἐλέησον. (ἐκ γ') Εὐλόγησον.

#### ΙΕΡΕΥΣ

Ὁ ἀναστὰς ἐκ νεκρῶν, Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἀγίας αὐτοῦ Μητρὸς, δυνάμει τοῦ τιμίου καὶ ζωοποιῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἱκεσίαις τοῦ τιμίου, ἐνδόξου, προφήτου, Προδρόμου καὶ βαπτιστοῦ Ἰωάννου, τῶν ἁγίων ἐνδόξων καὶ πανευφήμων Ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων Πατέρων ἡμῶν· (τοῦ Ἁγίου τοῦ Ναοῦ)· τῶν ἁγίων καὶ δικαίων Θεοπατόρων Ἰωακείμ καὶ Ἄννης, καὶ πάντων τῶν Ἁγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλόανθρωπος.

Συγχωρήσωμεν πάντα τῇ Ἀναστάσει, καὶ οὕτω βοήσωμεν·

Χριστὸς ἀνέστη.

#### ΛΑΟΣ

Ἀληθῶς ἀνέστη.

#### ΙΕΡΕΥΣ

Χριστὸς ἀνέστη.

#### ΛΑΟΣ

Ἀληθῶς ἀνέστη.

#### ΙΕΡΕΥΣ

Χριστὸς ἀνέστη.

#### ΛΑΟΣ

Ἀληθῶς ἀνέστη.

#### ΙΕΡΕΥΣ

Δόξα τῇ ἀγίᾳ αὐτοῦ τριημέρῳ Ἐγέρσει.

#### ΛΑΟΣ

Προσκυνοῦμεν αὐτοῦ τὴν τριήμερον Ἑγερσιν.

#### ΙΕΡΕΥΣ

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζῶν ἁριστάμενος.

#### ΛΑΟΣ

Ἀληθῶς ἀνέστη ὁ Κύριος.